



(හත්වැනි පාර්ලිමේන්තුව — පළමුවැනි සභාවාරය)

අංක. 83.]

පාර්ලිමේන්තුවේ න්‍යාය පත්‍රය

2011 අප්‍රේල් මස 06 වැනි බදාදා අ. භා. 1.00 ට

වාචික පිළිතුරු අපේක්ෂා කරන ප්‍රශ්න

0444/'10

1.

- ගරු රවී කරුණානායක මහතා, — මුදල් හා ක්‍රම සම්පාදන අමාත්‍යතුමාගෙන් ඇසීමට, — (3)
- (අ) පසුගිය වර්ෂ පහ තුළදී වාර්තා වූ අසාර්ථක මූල්‍ය සමාගම් සංඛ්‍යාව වෙන් වෙන් වශයෙන් කොපමණද යන්න එතුමා සඳහන් කරන්නෙහිද?
- (ආ) තැන්පත්කරුවන් ආරක්ෂා කිරීම ශ්‍රී ලංකා මහ බැංකුවේ වගකීම බව එතුමා පිළිගන්නෙහිද?
- (ඇ) (i) තැන්පත්කරුවන්ගේ මුදල් භාරගත් සමාගම් මගින් මුදල් ගෙවනු නොලැබූ සමස්ත තැන්පත්කරුවන් සංඛ්‍යාව කොපමණද;
- (ii) ගෙවීම පැහැර හරින ලද සමාගම් කවරේද;
- (iii) මහ බැංකුව මැදිහත් වී කිසිදු සමාගමක් බංකොලොත්භාවයට පත් නොවනු ඇති බවට සහතිකවීමෙන් පසුවත් 2010.06.01 දිනට IFC සහ CIFC තැන්පත්කරුවන්ට තම ඉතිරිකිරීම් අහිමි වූයේ කෙසේද;
- යන්න වෙන් වෙන් වශයෙන් එතුමා මෙම සභාවට දන්වන්නෙහිද?
- (ඈ) (i) එම සමාගම් වල අධ්‍යක්ෂවරුන්ට සිදුවී ඇත්තේ කුමක්ද;
- (ii) මෙම මූල්‍ය සමාගම් පිළිබඳ වාර්තා කිරීමේදී බැංකු විසින් අධ්‍යක්ෂවරුන් සම්බන්ධයෙන් එකිනෙකට වෙනස් ප්‍රමිතීන් අනුගමනය කිරීමට හේතු කවරේද;
- යන්න එතුමා මෙම සභාවට පැහැදිලි කරන්නෙහිද?
- (ඉ) නොඑසේ නම්, ඒ මන්ද?

0536/'10

2.

- ගරු දයාසිරි ජයසේකර මහතා, — ආර්ථික සංවර්ධන අමාත්‍යතුමාගෙන් ඇසීමට, — (2)
- (අ) (i) නැගෙනහිර පළාතේ, පොතුවිල් - පානම මාර්ගය සංවර්ධනය කිරීම සඳහා යෝජිත මාර්ගයක් ද;
- (ii) එසේ නම්, එම මාර්ගය මේ වන විට සංවර්ධනය කරමින් පවතින්නේද;
- යන්න එතුමා මෙම සභාවට දන්වන්නෙහිද?
- (ආ) මෙම මාර්ගයේ සංවර්ධන කටයුතු කරනු ලබන්නේ නම්,
- (i) එහි දිග කිලෝමීටර් කොපමණද;
- (ii) එහි වැඩ අවසන් කිරීමට යෝජිත දිනය කවරේද;
- (iii) ඒ සඳහා ඇස්තමේන්තුගත මුදල කොපමණද;
- යන්න එතුමා මෙම සභාවට දන්වන්නෙහිද?

- (ඇ) (i) මෙම මාර්ගය ඉදිකිරීම සඳහා ටෙන්ඩර් කැඳවනු ලැබුවේද;
(ii) එසේ නම්, ටෙන්ඩර් ඉදිරිපත් කරන ලද ආයතනවල නම් කවරේද;
(iii) ඒ ඒ ආයතන විසින් ඉදිරිපත් කරන ලද ටෙන්ඩර් මිල ගණන් කවරේද;
(iv) ටෙන්ඩරය පිරිනමන ලද ආයතනය හා අදාළ ටෙන්ඩර් මුදල කවරේද;
යන්න එතුමා සඳහන් කරන්නෙහිද?
- (ඈ) (i) මෙම මාර්ගය ඉදිකිරීම සඳහා ඇස්තමේන්තු ගත මුළු මුදල දේශීය අරමුදල්වලින් ලබා ගත්තේද;
(ii) නොඑසේ නම්, විදේශ ආධාර මගින් ලබා ගත්තේද;
(iii) විදේශ ආධාර ලබා ගත්තේ නම්, ආධාර ලබාදුන් රටේ නම කවරේද;
යන්න එතුමා මෙම සභාවට දන්වන්නෙහිද?
- (ඉ) නොඑසේ නම්, ඒ මන්ද?

0559/'10

3.

ගරු අපීන් කුමාර මහතා, — මුදල් හා ක්‍රම සම්පාදන අමාත්‍යතුමාගෙන් ඇසීමට, — (4)

- (අ) පසුගිය ජනාධිපතිවරණයේදී ඉදිරිපත් කළ මහින්ද විජේතුංග ඉදිරි දැක්ම යටතේ “විග්‍රාමික දිවියට අත්වැලක්” යටතේ විග්‍රාමිකයන්ට සහනයක් වශයෙන් 2006 ට පෙර විග්‍රාම ලැබූ අයට 2006 වැටුප් ක්‍රමයට ගැලපෙන අයුරින් විග්‍රාම වැටුප සකස් කොට ඊළඟ අයවැයේ සිට (2010) ක්‍රියාත්මක කරන බවට පොරොන්දු වූ බව එතුමා දන්නෙහිද?
- (ආ) (i) ඒ අනුව 2010 අයවැයේදී 2006 ට පෙර විග්‍රාම ගිය අයට, 2006 වැටුප් ක්‍රමයට ගැලපෙන ලෙස විග්‍රාම වැටුප් ගෙවීමට කටයුතු කර තිබේද;
(ii) ඒ සඳහා වෙන් කොට ඇති මුදල කොපමණද;
(iii) එම සහනය 2010 අය වැයෙන් ලබා දී නැත්නම්, ඊට හේතු කවරේද;
(iv) එම විග්‍රාම වැටුප් වැඩිවීම ලබා දෙන දිනය කවරේද;
යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

0806/'10

4.

ගරු බුද්ධික පතිරණ මහතා, — අධ්‍යාපන අමාත්‍යතුමාගෙන් ඇසීමට, — (1)

- (අ) (i) මාතර දිස්ත්‍රික්කයේ, අකුරැස්ස කලාප අධ්‍යාපන කාර්යාලයට අයත්, වැලිපිටිය කොට්ඨාස අධ්‍යාපන කාර්යාලයෙන් පාලනය වන රජයේ පාසල් සංඛ්‍යාව කොපමණද;
(ii) එම පාසල්වල නම්, ලිපිනයන් හා දුරකථන අංක කවරේද;
(iii) එම පාසල්වලින් සිසුන් සියයට අඩු පාසල් සංඛ්‍යාව කොපමණද;
(iv) එම පාසල්වල නම් කවරේද;
(v) සිසුන් සියයට අඩු පාසල්වලින් දැනට වසා දැමීමට තීරණය කර ඇති පාසල්වල නම් කවරේද;
යන්න එතුමා මෙම සභාවට දන්වන්නෙහිද?
- (ආ) (i) මෙම කොට්ඨාසයේ ගුරු අතිරික්තයක් ඇති පාසල් තිබේද;
(ii) එම පාසල්වල නම් කවරේද;
(iii) ගුරු උනන්දු පවතින පාසල්වල නම් කවරේද;
(iv) ගුරු උනන්දුවෙන් පවතින විෂයයන් කවරේද;

- (v) එම ගුරු උනතා පවතින පාසල් සඳහා ගුරුවරුන් ලබාදීමට කටයුතු කරන්නෙහිද;
 - (vi) එසේ නම්, ඒ සඳහා ගතවන කාලය කොපමණද; යන්න එතුමා මෙම සභාවට සඳහන් කරන්නෙහිද?
- (ඇ) නොඑසේ නම්, ඒ මන්ද?

0880/'10

5.

ගුරු අපීත් පී. පෙරේරා මහතා, — අධිකරණ අමාත්‍යතුමාගෙන් ඇසීමට, — (2)

- (අ) 2007, 2008 සහ 2009 වර්ෂ සඳහා ශ්‍රී ලංකා නීති විද්‍යාලයේ සම්පූර්ණ ආදායම වෙන් වශයෙන් කොපමණද යන්න එතුමා සඳහන් කරන්නෙහිද;
 - (ආ) එම එක් එක් වර්ෂයේදී,
 - (i) දේශන ගාස්තු වශයෙන් අයකර ගන්නා ලද මුදල;
 - (ii) නීති විද්‍යාල ප්‍රවේශ විභාගයේ අයදුම්පත් ගාස්තු වශයෙන් අයකර ගත් මුදල;
 - (iii) එම විභාගයේ විභාග ගාස්තු වශයෙන් අයකර ගත් මුදල;
 - (iv) වෙනත් ක්‍රම මගින් ශ්‍රී ලංකා නීති විද්‍යාලයට ලැබුණු ආදායම;
 - (v) ශ්‍රී ලංකා නීති විද්‍යාලයේ වියදම;
 වෙන් වෙන් වශයෙන් කොපමණද යන්න එතුමා සඳහන් කරන්නෙහිද?
 - (ඇ) (i) ශ්‍රී ලංකා නීති විද්‍යාලයේ මූල්‍ය කළමනාකරණය විධිමත් කිරීම සඳහා ගෙන ඇති පියවර කවරේද;
 - (ii) 2009 වර්ෂය සඳහා අධිකරණ හා නීති ප්‍රතිසංස්කරණ අමාත්‍යාංශයේ ප්‍රගති වාර්තාවේ දක්වා ඇති පරිදි දේශන ගාස්තු වැඩිකිරීමකින් තොරව ශ්‍රී ලංකා නීති විද්‍යාලයේ කටයුතු පවත්වාගෙන යෑමට නොහැකිද; යන්න එතුමා මෙම සභාවට දන්වන්නෙහිද?
- (ඇ) එසේ නම්, ඒ මන්ද?

0970/'10

6.

ගුරු ගාමිණී ජයවික්‍රම පෙරේරා මහතා, — වරාය හා මහාමාර්ග අමාත්‍යතුමාගෙන් ඇසීමට, — (1)

- (අ) (i) සුංභාවිල සිට සෝමාවතී රජමහ විහාරය දක්වා මාර්ගය පිළිසකර කිරීම සඳහා ගුරු ජනාධිපතිතුමාගේ අනුමතිය අනුව වෙන් කර තිබූ මුදල කවරේද;
 - (ii) එම මාර්ගය ප්‍රතිසංස්කරණය සඳහා අනුමත කළ ඇස්තමේන්තු මුදල කොපමණද; යන්න එතුමා සඳහන් කරන්නෙහිද?
 - (ආ) (i) එම මුදල් පාලනය කළ අධිකාරිය හෝ දෙපාර්තමේන්තුව කවරේද;
 - (ii) එම මුදල් පාලනය සඳහා පත් කළ නිලධාරීන් කවරුන්ද;
 - (iii) දැනට එම මුදලින් ඉහත මාර්ගයේ පිළිසකර කටයුතු සඳහා වියදම්කර තිබෙන ප්‍රමාණය කවරේද;
 - (iv) එම මුදල් පාලනයේදී අක්‍රමිකතා සිදුවී තිබේද;
 - (v) එසේ නම්, ඒ සම්බන්ධයෙන් අමාත්‍යාංශය සිදු කළ පරීක්ෂණයේ වාර්තාව ඉදිරිපත් කරන්නේද; යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

0988/'10

7.

ගරු ජෝන් අමරතුංග මහතා, — ඉදිකිරීම්, ඉංජිනේරු සේවා, නිවාස හා පොදු පහසුකම් අමාත්‍යතුමාගෙන් ඇසීමට, — (1)

- (අ) (i) රාජ්‍ය සේවකයන් වෙත නිවාස ලබාදීම සඳහා නිල සෙවන නමින් නිවාස ව්‍යාපෘතියක් රාගම නගරය ආශ්‍රිතව ඉදිකිරීමට පියවර ගනු ලැබුවේද;
- (ii) එසේ නම්, එය ආරම්භ කළ දිනය කවරේද;
- (iii) යෝජිත නිවාස ව්‍යාපෘතිය මගින් ඉදිකිරීමට සැලසුම් කරන ලද නිවාස සංඛ්‍යාව කොපමණද;
- (iv) දැනට එම ව්‍යාපෘතියේ වැඩ ආරම්භ කර ඇත්නම්, මේ වන විට ඉදිකිරීම් අවසන් කර ඇති නිවාස සංඛ්‍යාව කවරේද;
- (v) එකී නිවාස ව්‍යාපෘතියේ වැඩ අවසන් කිරීමට යෝජිත දිනය කවරේද;
- යන්න එතුමා සඳහන් කරන්නෙහිද?
- (ආ) නොඑසේ නම්, ඒ මන්ද?

0650/'10

8.

ගරු රවි කරුණානායක මහතා, — ආර්ථික සංවර්ධන අමාත්‍යතුමාගෙන් ඇසීමට, — (1)

- (අ) (i) සංචාරක කර්මාන්තය සංවර්ධනය කළ හැකි ප්‍රදේශ ලෙස අලුතින් හඳුනාගෙන ඇති ප්‍රදේශ කවරේද;
- (ii) කුවිව්වේලි සහ කල්පිටිය ප්‍රදේශවල අක්කර 500 ක ප්‍රදේශයක් එම තෝරාගත් ප්‍රදේශයට ඇතුළත් වන්නේද;
- (iii) ඒ සඳහා රජය ආයෝජනය කර ඇති මුදල කවරේද;
- (iv) මෙම ආයෝජන තුළින් අමාත්‍යාංශය ඉටුකර ගැනීමට අපේක්ෂිත අරමුණු කවරේද;
- (v) මෙසේ පහසුකම් සැලසීමට බලාපොරොත්තු වන සංචාරකයන්ගේ තරාතිරම සහ ජාතිකත්වයන් කවරේද;
- යන්න එතුමා මෙම සභාවට දන්වන්නෙහිද?
- (ආ) (i) සංචාරක අරමුදලක් ආරම්භ කිරීමේ කටයුතු සිදුවෙමින් පවතින්නේද;
- (ii) මෙම අරමුදලට රජයෙන් ලබාදෙන මුදල් ප්‍රමාණය කොපමණද;
- යන්න එතුමා සඳහන් කරන්නෙහිද?
- (ඇ) (i) පෞද්ගලික සමාගම් 10ක් මිලියන පන්සියයක මුදලක් ඊට තුළ ආයෝජනය කිරීමට කටයුතු කරමින් සිටින්නේද;
- (ii) එසේ නම්, එම සමාගම්වල නම් කවරේද;
- යන්නත් එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

0660/'10

9.

ගරු අජිත් කුමාර මහතා, — දේශීය වෛද්‍ය අමාත්‍යතුමාගෙන් ඇසීමට, — (2)

- (අ) (i) සුමනසේන රාමසිංහ මහතා දකුණු පළාත් සෞඛ්‍ය අමාත්‍යාංශයේ ආයුර්වේද දෙපාර්තමේන්තුවේ සේවයට බැඳුණු තනතුර, දිනය, සේවා කාලය, විශ්‍රාම ගිය දිනය හා එදිනට දැරූ තනතුර කවරේද;
- (ii) ඔහු ලබාගෙන ඇති සේවා දිගු සංඛ්‍යාව හා අදාළ වර්ෂයන් කවරේද;

(iii) සේවා දිගු නිර්දේශ කළ නිලධාරියාගේ නම, තනතුර හා ලිපිනය කවරේද;

(iv) සේවා දිගු සඳහා සපුරාලිය යුතු නිර්ණායක කවරේද;

යන්න එතුමා සඳහන් කරන්නෙහිද?

(ආ) (i) රාමසිංහ මහතා මාණ්ඩලික ශ්‍රේණියට ඇතුළත් වූ දිනය කවරේද;

(ii) මාණ්ඩලික ශ්‍රේණියේ නිලධාරියකුට හිමිවන වරප්‍රසාද හා පහසුකම් කවරේද;

යන්න එතුමා මෙම සභාවට දන්වන්නෙහිද?

(ඇ) (i) රාමසිංහ මහතාට ඔහුගේ සේවා කාලය තුළදී කිසියම් වරදක් සඳහා චෝදනා පත්‍ර ලබා දී තිබේද;

(ii) එසේ නම්, ඊට අදාළව විනය පරීක්ෂණ පවත්වා තිබේද;

(iii) ඔහු කිසියම් වරදකට වැරදිකරු වී, යම් දඬුවමක් ලබා තිබේද;

යන්න එතුමා මෙම සභාවට දන්වන්නෙහිද?

(ඈ) (i) රාමසිංහ මහතාට විශ්‍රාම වැටුප ලබාදීමට පත්වීම් බලධාරියා විසින් කටයුතු නොකිරීමට හේතු කවරේද;

(ii) ඊට අදාළ නීතිමය තත්ත්වය කවරේද;

(iii) පරිපාලනමය අඩුපාඩුවක් නිසා රාමසිංහ මහතාගේ විශ්‍රාම වැටුප් සැකසීම ප්‍රමාද වී ඇත්නම්, එම විශ්‍රාම වැටුප් සකස්කර දෙනු ලබන කාල රාමුව කවරේද;

යන්න එතුමා සඳහන් කරන්නෙහිද?

(ඉ) නොඑසේ නම්, ඒ මන්ද?

0807/'10

10.

ගරු බුද්ධික පතිරණ මහතා, — අධ්‍යාපන අමාත්‍යතුමාගෙන් ඇසීමට, — (1)

(අ) (i) මාතර දිස්ත්‍රික්කයේ, අකුරැස්ස කලාප අධ්‍යාපන කාර්යාලයට අයත්, අකුරැස්ස කොට්ඨාස අධ්‍යාපන කාර්යාලයෙන් පාලනය වන රජයේ පාසල් සංඛ්‍යාව කොපමණද;

(ii) එම පාසල්වල නම්, ලිපිනයන් හා දුරකථන අංක කවරේද;

(iii) එම පාසල්වලින් සිසුන් සියයට අඩු පාසල් සංඛ්‍යාව කොපමණද;

(iv) එම පාසල්වල නම් කවරේද;

යන්න එතුමා මෙම සභාවට දන්වන්නෙහිද?

(ආ) (i) මෙම කොට්ඨාසයේ ගුරු අතිරික්තයක් ඇති පාසල් තිබේද;

(ii) එම පාසල්වල නම් කවරේද;

(iii) ගුරු උෞනතා පවතින පාසල්වල නම් කවරේද;

(iv) ගුරු උෞනතාවයන් පවතින විෂයයන් කවරේද;

(v) එම ගුරු උෞනතා පවතින පාසල් සඳහා ගුරුවරුන් ලබාදීමට කටයුතු කරන්නෙහිද;

(vi) එසේ නම්, ඒ සඳහා ගතවන කාලය කොපමණද;

යන්න එතුමා මෙම සභාවට සඳහන් කරන්නෙහිද?

(ඇ) නොඑසේ නම්, ඒ මන්ද?

0881/'10

11.

ගරු අපීක් පී. පෙරේරා මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (2)

- (අ) නීතිපති දෙපාර්තමේන්තුවේ සිටින,
- (i) රජයේ අධිනීතිඥවරුන්ගේ සංඛ්‍යාව;
 - (ii) රජයේ නීතිඥවරුන්ගේ සංඛ්‍යාව;
- කොපමණද යන්න එතුමා සඳහන් කරන්නෙහිද?
- (ආ) නීතිපති දෙපාර්තමේන්තුවේ වගකීම් ප්‍රමාදයකින් තොරව කාර්යක්ෂම ලෙස පවත්වාගෙන යාම සඳහා අවශ්‍යකරන රජයේ අධිනීතිඥවරුන්ගේ සංඛ්‍යාව සහ රජයේ නීතිඥවරුන්ගේ සංඛ්‍යාව වෙන් වෙන් වශයෙන් කොපමණද යන්න එතුමා සඳහන් කරන්නෙහිද?
- (ඇ) නීතිපති දෙපාර්තමේන්තුවේ පවතින පුරප්පාඩු පිරවීම සඳහා ගනු ලබන පියවර කවරේද යන්න එතුමා මෙම සභාවට දන්වන්නෙහිද?
- (ඈ) නොඑසේ නම්, ඒ මන්ද?

0919/'10

12.

ගරු දයාසිරි ජයසේකර මහතා, — අධ්‍යාපන අමාත්‍යතුමාගෙන් ඇසීමට, — (1)

- (අ) (i) පාසල් සඳහා පුස්තකාල සහ රසායනාගාර සේවක පිරිස් බඳවාගැනීමේ දී සලකා බලනු ලබන මූලික අධ්‍යාපන සුදුසුකම් කවරේද;
- (ii) පාසල් කාර්ය මණ්ඩල අන්තර්ග්‍රහණය කිරීම යටතේ උක්ත සේවක පිරිස්වල තනතුරු නාමය වෙනස් කිරීමකට ලක් කර තිබේද;
- (iii) එසේ නම්, එම නාමය කවරේද;
- යන්න එතුමා සඳහන් කරන්නෙහිද?
- (ආ) (i) පාසල් කාර්ය මණ්ඩල අන්තර්ග්‍රහණය නිසා සාපේක්ෂව පාසල් නොවන අන් කාර්ය මණ්ඩලවලට වඩා වැඩි අධ්‍යාපන සුදුසුකම් සපුරා ඇති පුස්තකාල හා රසායනාගාර සේවක පිරිසට බලවත් අසාධාරණයක් සිදුවී ඇති බවත්;
- (ii) එම හේතුවෙන් ඔවුන් මානසික පීඩාවට ලක්වී ඇති බවත්;
- (iii) ඔවුන්ගේ තනතුරුවලට අදාළ ඩිප්ලෝමා පාඨමාලා හැදෑරීමේ දී ගැටලු මතුවී ඇති බවත්;
- එතුමා දන්නෙහිද?
- (ඇ) එසේ නම්, ඔවුන්ට සිදුවී ඇති මෙම අසාධාරණය ඉවත් කිරීම සඳහා අදාළ අන්තර්ග්‍රහණය සංශෝධනය කිරීමට හෝ ඉවත් කිරීමට පියවර ගන්නේද යන්න එතුමා මෙම සභාවට දන්වන්නෙහිද?
- (ඈ) නොඑසේ නම්, ඒ මන්ද?

0999/'10

13.

ගරු ගාමිණී ජයවික්‍රම පෙරේරා මහතා,— වාරිමාර්ග හා ජල සම්පත් කළමනාකරණ අමාත්‍යතුමාගෙන් ඇසීමට,— (1)

- (අ) (i) ලෝකයේ වාරි හා කෘෂි ශිෂ්ටාචාරය අනුව ශ්‍රී ලංකාවට ඉතා වැදගත් තැනක් හිමිවන හෙයින් එම තත්ත්වය මතු පරපුරට දායාද කිරීමට හැකිවන පරිදි ජල හා වාරි කෞතුකාගාරයක් ඉදිකිරීම සුදුසු බවත්;
- (ii) එමගින් ලාංකීය කෘෂි හා වාරි කර්මාන්ත ඉතිහාසය පිළිබඳව අනාගත පරපුරට අධ්‍යයනය කිරීමට අවස්ථාව සැලසෙන බවත්;
- (iii) එවැනි කෞතුකාගාරයක් ඉදිකිරීම මගින් වාරි හා කෘෂි ක්ෂේත්‍රයේ නියැලී සිටින අයට පර්යේෂණ කිරීමට අවස්ථාවක් සැලසෙන බවත්;

එතුමා පිළිගන්නෙහිද?

- (ආ) එසේ නම්, එවැනි කෞතුකාගාරයක් ඉදිකිරීම කඩිනමින් ආරම්භ කිරීමට කටයුතු කරන්නේද යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

යෝජනා පිළිබඳ දැනුම්දීම සහ දිනට නියමිත කටයුතු

*1.

ආහාර (සංශෝධන) පනත් කෙටුම්පත — දෙවැනි වර කියවීම.

*2

සමුපකාර හා අභ්‍යන්තර වෙළඳ අමාත්‍යතුමා,— වී අලෙවි මණ්ඩලය පනත යටතේ යෝජනාව,— 1971 අංක 14 දරන වී අලෙවි මණ්ඩලය පනතේ 10 වැනි වගන්තිය සහ 4 වැනි වගන්තියේ (6) වැනි ඡේදය සමග කියවිය යුතු, 62 වැනි වගන්තිය යටතේ සමුපකාර හා අභ්‍යන්තර වෙළඳ අමාත්‍යවරයා විසින් සාදනු ලැබූ 2010 දෙසැම්බර් 18 දිනැති අංක 1684/54 දරන අති විශේෂ ගැසට් පත්‍රයේ පළ කරනු ලැබ, 2011.02.24 දින ඉදිරිපත් කරන ලද යෝජනාව අනුමත කළ යුතු ය.

(අමාත්‍ය මණ්ඩලයේ අනුමතිය ලැබී ඇත.)

*3.

සේවක අර්ථසාධක අරමුදල් (සංශෝධන) පනත් කෙටුම්පත — දෙවැනි වර කියවීම.

*4.

වැවිලි කර්මාන්ත අමාත්‍යතුමා,— ශ්‍රී ලංකා තේ මණ්ඩල පනත යටතේ නියෝග,— 1975 අංක 14 දරන ශ්‍රී ලංකා තේ මණ්ඩල පනතේ 5 ආ සහ 5 ඇ වගන්ති සමඟ කියවිය යුතු, එකී පනතේ 25 වැනි වගන්තිය යටතේ ශ්‍රී ලංකා තේ මණ්ඩලය විසින් සාදන ලද සහ වැවිලි කර්මාන්ත අමාත්‍යවරයා විසින් අනුමත කරන ලද 2010 ඔක්තෝබර් මස 27 දිනැති, අංක 1677/14 දරන අති විශේෂ ගැසට් පත්‍රයේ පළ කරනු ලැබ, 2011.01.04 දින ඉදිරිපත් කරන ලද නියෝග අනුමත කළ යුතු ය.

*5.

ඉඩම් හා ඉඩම් සංවර්ධන අමාත්‍යාංශය, — නිමිකම් ලියාපදිංචි කිරීමේ පනත යටතේ නියෝග, — 1998 අංක 21 දරන නිමිකම් ලියාපදිංචි කිරීමේ පනතේ 60 සහ 62 වැනි වගන්ති සමඟ කියවිය යුතු, එකී පනතේ 67 වැනි වගන්තිය යටතේ ඉඩම් සහ ඉඩම් සංවර්ධන අමාත්‍යවරයා විසින් සාදන ලදුව, 2009 අගෝස්තු 24 දිනැති, අංක 1616/23 දරන අති විශේෂ ගැසට් පත්‍රයේ පළ කරනු ලැබ, 2010.05.06 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය ලැබී ඇත.)

*6.

අග්‍රාමාත්‍යාංශය සහ බුද්ධ ශාසන හා ආගමික කටයුතු අමාත්‍යාංශය, — සුරාබදු ආඥාපනත යටතේ නියමය, — (52 වැනි අධිකාරිය වූ) සුරාබදු ආඥාපනතේ 25 වැනි වගන්තිය යටතේ, සංචාරක ප්‍රවර්ධන අධිකාරියේ අනුමතිය ලත් හෝටල් තුළ මධ්‍යසාර භාවිතය සම්බන්ධයෙන් මුදල් හා ක්‍රම සම්පාදන අමාත්‍යවරයා විසින් පනවන ලදුව, 2011 ජනවාරි 21 දිනැති අංක 1689/20 දරන අති විශේෂ ගැසට් පත්‍රයේ පළ කරනු ලැබ, 2011.02.10 දින ඉදිරිපත්කරන ලද නියමය අනුමත කළ යුතු ය.

(අංක 935 දරන සුරාබදු නිවේදනය)

(අමාත්‍ය මණ්ඩලයේ අනුමතිය ලැබී ඇත.)

*7.

පළාත් පාලන ආයතන (විශේෂ විධිවිධාන) පනත් කෙටුම්පත — කාරක සභාව

*8.

පළාත් පාලන ආයතන ඡන්ද විමසීම් (සංශෝධන) පනත් කෙටුම්පත — කාරක සභාව

9.

මහේෂ්වරි පදනම (සංස්ථාගත කිරීමේ) පනත් කෙටුම්පත — සලකා බැලීම

10.

ශ්‍රී ලංකා ආර්ථික විද්‍යා සංගමය (සංස්ථාගත කිරීමේ) පනත් කෙටුම්පත — සලකා බැලීම

* සලකුණෙන් හඳුන්වනු ලබන්නේ ආණ්ඩුවේ කටයුතු ය.